



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

~*~*~

រាជរដ្ឋាភិបាលកម្ពុជា
លេខ : ២២៧.ណ.រ

សេចក្តីសម្រេច

ស្តីពីរបៀបរបបការងារ និងការបែងចែកភារកិច្ច
របស់នាយកដ្ឋានរាជរដ្ឋាភិបាល

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស / រកម / ០៧០៤ / ០០១ ដែលប្រកាសអោយប្រើច្បាប់ធម្មនុញ្ញបន្ថែមសំដៅនានាជានូវដំណើរការជាប្រក្រតីនៃស្ថាប័នជាតិ
- បានឃើញព្រះរាជក្រឹត្យលេខ នស / រកត / ០៧០៤ / ១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ / នស / ៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- យោងតាមការងារចាំបាច់របស់រាជរដ្ឋាភិបាល

សម្រេច

ប្រការ ១ : កំណត់របៀបរបបការងារ និងបែងចែកភារកិច្ចជូននាយករដ្ឋមន្ត្រី ឧបនាយករដ្ឋមន្ត្រី ទេសរដ្ឋមន្ត្រី ដែលទទួលបន្ទុកបេសកកម្មពិសេស សំដៅជានាការអនុវត្តច្បាប់ និងដឹកនាំកិច្ចការទូទៅរបស់រដ្ឋ ។

ប្រការ ២ : ចំពោះនាយករដ្ឋមន្ត្រី : **សម្តេច ហ៊ុន សែន** : នាយករដ្ឋមន្ត្រីទទួលបន្ទុកដឹកនាំរួមការងាររបស់គណៈរដ្ឋមន្ត្រីចាត់ចែងបញ្ជារាល់សកម្មភាពរបស់រាជរដ្ឋាភិបាលលើគ្រប់វិស័យ និងទទួលផ្ទាល់លើការងារគ្រប់គ្រងគ្រោះមហន្តរាយ សេដ្ឋកិច្ច និងហិរញ្ញវត្ថុ និងក្រុមប្រឹក្សាអភិវឌ្ឍន៍កម្ពុជា ។

ប្រការ ៣ : ចំពោះឧបនាយករដ្ឋមន្ត្រី :

- ១- ឯកត្តម ស ខេង : ឧបនាយករដ្ឋមន្ត្រី ទទួលបន្ទុកប្រចាំការដោះស្រាយការងារប្រចាំថ្ងៃ ជានាយករដ្ឋមន្ត្រីស្តីទី ពេលអវត្តមាននាយករដ្ឋមន្ត្រី ជួយនាយករដ្ឋមន្ត្រីលើកិច្ចការសន្តិសុខជាតិ ការងារប្រយុទ្ធប្រឆាំងគ្រឿងញៀន ជួញដូរមនុស្ស ដឹកនាំប្រតិបត្តិការទប់ស្កាត់ និងប្រឆាំងភេរវកម្ម ដឹកនាំកិច្ចការវិមជ្ឈការ និងសហវិមជ្ឈការ គាំទ្រ កម្មវិធីសីលា ការបំផ្លាញចោលអាវុធ ។ ជាមួយនេះ ជួយនាយករដ្ឋមន្ត្រីក្នុងការងារសម្របសម្រួលគ្រប់គ្រងក្រសួង ទំនាក់ទំនងរដ្ឋសភា ព្រឹទ្ធសភា និងអធិការកិច្ចក្រសួងរៀបចំដែនដី នគរូបនីយកម្ម និងសំណង់ ក្រសួងផែនការ ក្រសួងបរិស្ថាន និងក្រសួងយុត្តិធម៌ ។
- ២- ស្តេចក្រុងយុន នរោត្តម សិរីវុឌ្ឍ : ឧបនាយករដ្ឋមន្ត្រី រួមជាមួយឯកឧត្តម ស ខេង ជួយនាយករដ្ឋមន្ត្រីលើកិច្ចការសន្តិសុខជាតិ និងជួយដឹកនាំចង្កោមការងារសង្គមកិច្ច វប្បធម៌ អប់រំ ជាមួយនេះ ជួយនាយករដ្ឋមន្ត្រីក្នុងការងារសម្របសម្រួលគ្រប់គ្រងក្រសួងសុខាភិបាល ក្រសួងអប់រំ យុវជន និងកីឡា ក្រសួងវប្បធម៌ និងវិចិត្រសិល្បៈ និងក្រសួងការងារ និងបណ្តុះបណ្តាលវិជ្ជាជីវៈ ។
- ៣- ឯកឧត្តម សុខ អាន : ឧបនាយករដ្ឋមន្ត្រី ទទួលបន្ទុកសម្របសម្រួលកិច្ចការសំរាប់គណៈរដ្ឋមន្ត្រី នាយករដ្ឋមន្ត្រី និងបណ្តាឧបនាយករដ្ឋមន្ត្រី ជួយនាយករដ្ឋមន្ត្រីក្នុងការងារតាមដានសម្របសម្រួល និងដឹកនាំកិច្ចការកែទម្រង់រដ្ឋ ដំណើរការតុលាការ កាត់ទោសអតីតមេដឹកនាំខ្មែរក្រហម ការងារបំផ្លាញមីន និងជួយជនពិការដោយសារមីន និងពតិមានវិទ្យា ។ ជួយនាយករដ្ឋមន្ត្រីក្នុងការរៀបចំចម្លើយតបនឹងសំណួររបស់សមាជិករដ្ឋសភា តាមនីតិវិធីដូចមានចែងក្នុងមាត្រាទី ៩៦ នៃរដ្ឋធម្មនុញ្ញ ។ ជាមួយនេះ ជួយនាយករដ្ឋមន្ត្រី ក្នុងការងារសម្របសម្រួលគ្រប់គ្រងក្រសួងឧស្សាហកម្ម រ៉ែ និងថាមពល ក្រសួងប្រៃសណីយ៍ និងទូរគមនាគមន៍ ក្រសួងពតិមាន និងរដ្ឋលេខាធិការដ្ឋានមុខងារសាធារណៈ ។
- ៤- ឯកឧត្តម សិ ឡាយស្រេង : ឧបនាយករដ្ឋមន្ត្រី ជួយនាយករដ្ឋមន្ត្រីក្នុងការងារសម្របសម្រួលគ្រប់គ្រងក្រសួងអភិវឌ្ឍន៍ជនបទ ក្រសួងកិច្ចការនារី ក្រសួងទេសចរណ៍ និងក្រសួងធម្មការ និងកិច្ចការសាសនា ។
- ៥- ឯកឧត្តម ឡៅ ឆាញ : ជួយនាយករដ្ឋមន្ត្រីលើការងារការពារជាតិ ទទួលសិទ្ធិពីនាយករដ្ឋមន្ត្រីក្នុងការងារបញ្ជាការរាជអាវុធហត្ថលើផ្ទៃប្រទេស ។ ជាមួយនេះ ជួយនាយករដ្ឋមន្ត្រីក្នុងការងារសម្របសម្រួលគ្រប់គ្រងក្រសួងកសិកម្ម រុក្ខាប្រមាញ់ និងនេសាទ ក្រសួងធនធានទឹក និងឧតុនិយម និងក្រសួងសង្គមកិច្ច អតីយុវជន និងយុវនីតិសម្បទា ។
- ៦- ឯកឧត្តម ហោ ណាំហុង : ឧបនាយករដ្ឋមន្ត្រី ជួយនាយករដ្ឋមន្ត្រីលើការងារការបរទេស និងសហប្រតិបត្តិការអន្តរជាតិទូទៅ ។ ជាមួយនេះ ជួយនាយករដ្ឋមន្ត្រីក្នុងការងារសម្របសម្រួល គ្រប់គ្រងក្រសួងពាណិជ្ជកម្ម និងគណៈកម្មាធិការជាតិទន្លេមេគង្គ ។

៧- ឯកឧត្តម ហ៊ុក ម៉ុងសែ : ឧបនាយករដ្ឋមន្ត្រី រួមជាមួយឯកឧត្តម ទៀ បាញ់ ជួយនាយករដ្ឋមន្ត្រីលើការងារការពារជាតិ ។ ជាមួយនេះ ជួយនាយករដ្ឋមន្ត្រីក្នុងការងារសម្របសម្រួលគ្រប់គ្រងក្រសួងសាធារណការ និងដឹកជញ្ជូន និងរដ្ឋលេខាធិការដ្ឋានអាកាសចរស៊ីវិល ។

ប្រការ ៤ : នាយករដ្ឋមន្ត្រី និងឧបនាយករដ្ឋមន្ត្រីជាតំណាងអចិន្ត្រៃយ៍នៃគណៈរដ្ឋមន្ត្រី ដែលត្រូវប្រជុំពិគ្រោះការងារតាមការកោះយាង និងអញ្ជើញពីនាយករដ្ឋមន្ត្រី ឬ ពីនាយករដ្ឋមន្ត្រីស្តីទី ។
ឧបនាយករដ្ឋមន្ត្រី ដែលដឹកនាំស្ថាប័ន ក្នុងឋានៈជាសហរដ្ឋមន្ត្រីត្រូវអនុវត្តការងារស្របតាមច្បាប់ និងអនុក្រឹត្យស្តីពីការរៀបចំ និងប្រព្រឹត្តទៅនៃស្ថាប័ននោះ ។

ប្រការ ៥ : ឧបនាយករដ្ឋមន្ត្រីទទួលអនុវត្តការងារ ឬបេសកកម្មផ្សេងទៀតដែលនាយករដ្ឋមន្ត្រីប្រគល់ជូនស្របតាមមាត្រា ១៩ នៃច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី ។

ប្រការ ៦ : ឧបនាយករដ្ឋមន្ត្រី ១ រូបៗ មានទីប្រឹក្សា ៥ រូប ក្នុងនោះ ២ រូប មានឋានៈស្មើ រដ្ឋលេខាធិការ ២ រូប មានឋានៈស្មើអនុរដ្ឋលេខាធិការ និងជំនួយការ ៣ រូប ក្នុងនោះ ១ រូប មានឋានៈស្មើ អគ្គនាយក ១ រូប មានឋានៈស្មើ អគ្គនាយករង និង ១ រូប មានឋានៈស្មើ ប្រធាននាយកដ្ឋាន ។

ប្រការ ៧ : ចំពោះទេសរដ្ឋមន្ត្រី ទទួលបន្ទុកបេសកកម្មពិសេស ៖

- ១- ឯកឧត្តម យូ ហុកត្រី ទេសរដ្ឋមន្ត្រីទទួលបន្ទុកដឹកនាំគណៈកម្មាធិការជាតិ ដើម្បីប្រជាជន និងជួយនាយករដ្ឋមន្ត្រី អំពីការងារព្រំដែន
- ២- ឯកឧត្តម ហុង ស៊ុនហួត ទេសរដ្ឋមន្ត្រីទទួលបន្ទុកដឹកនាំអាជ្ញាធរអេស៊ី
- ៣- ឯកឧត្តម ឃី តាំងស៊ីម ទេសរដ្ឋមន្ត្រីទទួលបន្ទុកជារដ្ឋមន្ត្រីអមមហាអនុតំបន់ទន្លេមេគង្គ
- ៤- ឯកឧត្តម វ៉ែង ស៊ីវឌ្ឍ ទេសរដ្ឋមន្ត្រីទទួលបន្ទុកដឹកនាំអាជ្ញាធរជាតិទេសចរណ៍កម្ពុជានិងជាប្រធានក្រុមការងារទេសចរណ៍សំរាប់កាត់បន្ថយភាពក្រីក្រ
- ៥- ឯកឧត្តម ញឹម វណ្ណដា ទេសរដ្ឋមន្ត្រីទទួលបន្ទុកជាអនុប្រធានទី ១ នៃគណៈកម្មាធិការជាតិគ្រប់គ្រងគ្រោះមហន្តរាយ
- ៦- ឯកឧត្តម តាវ សេងហួរ ទេសរដ្ឋមន្ត្រីទទួលបន្ទុកជាអនុប្រធានក្រុមប្រឹក្សាអភិវឌ្ឍន៍វិស័យកសិកម្មនិងជនបទ
- ៧- ឯកឧត្តម ស៊ី កុសល ទេសរដ្ឋមន្ត្រីទទួលបន្ទុកជាអនុប្រធានទី ២ នៃគណៈកម្មាធិការជាតិគ្រប់គ្រងគ្រោះមហន្តរាយ

ប្រការ ៨ : ទេសរដ្ឋមន្ត្រីទទួលអនុវត្តបន្ថែមនូវការងារផ្សេងទៀតដែលនាយករដ្ឋមន្ត្រីប្រគល់ជូន ។

ប្រការ ៩ : ទេសរដ្ឋមន្ត្រីដែលទទួលបន្ទុកបេសកកម្មពិសេសមានជំនួយការ ២ រូប ក្នុងនោះ ១ រូបមានឋានៈស្មើ អគ្គនាយករង និង ១ រូប មានឋានៈស្មើ ប្រធាននាយកដ្ឋាន ។

ប្រការ ១០: នាយករដ្ឋមន្ត្រី ឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នត្រូវអនុវត្ត តាមសេចក្តីសម្រេចនេះ ចាប់ពីថ្ងៃចុះហត្ថលេខាតទៅ ។

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ដូចប្រការ ២- ៣- ៧- ១០
- ឯកសារ- កាលប្បវត្តិ

រាជធានីភ្នំពេញ, ថ្ងៃទី ១៦ ខែ កក្កដា ឆ្នាំ ២០០៤

